

قرآن و حدیث

طاقت کے توازن کا قرآنی اصول

(سورہ الفال کی دو آیات کی روشنی میں)

(۲)

ڈاکٹر محمد لیں مظہر صدیقی

تحلیل و تجزیہ

گذشتہ اوراق میں اہم ترین مفسرین کرام کی آراء و تشریحات اور تفسیری روایات کا ایک نامنده بیان پیش کیا گیا ہے۔ ظاہر ہے کہ تمام مفسرین اور ان کی ساری تفہیت کا پیش کرنا ممکن ہے نہ ممکن۔ کیونکہ وہ سب ان ہی نامنده مفسرین اور تاویلات میں سے کسی نہ کسی کے طبق و خاتم میں آتی ہیں۔ مزید برآں متعدد درسرے مفسرین و شارحین کا حوالہ متن میں بھی آیا ہے اور حواشی میں بھی۔ اب اصل کام یہ ہے کہ تمام مذکورہ بالا تفسیری روایات و تشریحات کا تجزیہ و تحلیل کیا جائے کیونکہ اصل مقصود تو یہ ہے کہ آیات کریمہ مذکورہ کے صحیح معنی و معنوں کی تعین ہو سکے اور ہمارا مقصود کہ کوئی عذر کا اصلی معیار کیا ہے واضح اور طے ہو سکے۔ ہمارا تجزیہ و تبصرہ چند غنادین کے تحت پیش ہو گا۔

شان نزول

سب سے پہلا مسئلہ طے کرنے کا یہ ہے کہ یہ دونوں آیات انفال کب نازل ہوئیں؟ تفسیر ما ثور کے حاملین عالم مقام اور تفسیر رائے جائز کے قائلین کرام جیسے طبری و زمخشری بقاعی وغیرہ مقدمین میں اور مولانا تھانوی، مفتی محمد شفیع، مولانا شیر احمد عثمان، مولانا امین احسن اصلاحی، بتاخیزین میں بالخصوص اس کے قائلین میں کہ آیت کریمہ ۶۵ جنگ بدر ۷۳ کے بعد نازل ہوئی اور آیت کریمہ ۶۶ اس کے ایک طویل عرصے

(مدة طولیة) کے بعد نازل ہوئی۔ اگرچہ ان میں سے بعض نے یہ بھی خیال ظاہر کیا ہے کہ یہ پوری سورت ایک ہی مرتبہ پوری کی پوری ایک ساتھ نازل ہوئی تھی۔ مولانا مودودی جیسے بعض مفسرین نے اصولاً تو اتفاق کو ایک ہی بار میں نازل ہونے والی سورہ مانا ہے اور اسے ایک ہی مربوط تقریر بتایا ہے تاہم اس امکان کے بھی قائل ہیں کہ ہوسکتا ہے بعض آیات بعد میں کسی وقت نازل ہوئی ہوں اور مناسبت موضع و موارد کے سبب اپنی ہم معنی دہم مفہوم آیات کے پہلو میں رکھ دی گئی ہوں۔

جہاں تک دوسرے مکتب فکر کے مفسرین کرام کا تعلق ہے وہ بظاہر پوری سورت مقدس کی بیک وقت کلی تنزیل کے قائل نظر آتے ہیں۔ کم از کم وہ زیرِ مطالعہ آیات کریمہ کے حوالہ سے اس کے قائل ہیں کہ یہ دونوں آیات ایک ہی ساتھ نازل ہوئی تھیں۔ پیشتر کے ہاں یہ بات مضمون طور سے ملتی ہے اور بعض کے ہاں صراحت کے ساتھ نہ ہی مگر ان کی بحث کا محور تو یہ بتاتا اور نظاہر کرتا ہے۔ مولانا عبد الحق حقانی (مسٹر) لکھتے ہیں کہ ”یہ سورہ ایام جنگ بدمریں مدینہ منورہ میں نازل ہوئی ہے جیسا کہ حسن اور عکرمه و جابر بن زید و عطا و غیرہم اللہ تفسیر سے منقول ہے۔ ابوالخش و ابن مردویہ و نحاس نے ابن عباس سے ایسا ہی نقل کیا ہے اور اس کو سورہ بدربھی لکھتے ہیں۔“^{۱۶۵}

جو مفسرین کرام اس بات کے قائل ہیں کہ آیت تخفیف۔ آیت ۴۶۔ ایک طویل مدت کے بعد نازل ہوئی ان کے خیال کی ڈوبنیا دیں ہیں: اول حضرت ابن عباس کی ایک روایت میں یہ آیا ہے کہ آیت تخفیف ایک طویل مدت کے بعد نازل ہوئی (بھلی آیت کریمہ کے بعد) دوسری یہ کہ جب وہ نسخ کے قائل ہیں تو ان کے لیے لازم ہو جاتا ہے کہ وہ ان دونوں آیتوں کے وقت نزول میں فرق کریں اور ایک کے نزول کو مقدم اور دوسرے کو مowitz ماشیں۔

اب سوال یہ پیدا ہوتا ہے کہ واقعی صورت حال کیا ہے؟ آیا یہ دونوں آیات کریمہ ساتھ ساتھ نازل ہوئی تھیں یا بھلی آیت کے بعد میں آئی تھی؟ ماہرین علم شان نزول اور تحریر اسباب تنزیل کا واضح نظر یہ اور صریح موقف یہی ہے کہ پوری سورہ انفال

بیک وقت نازل ہوئی تھی اور اس کا وقت نزول غزوہ بدر کا متصل زمانہ یعنی ۷ محرم ہے۔ انھوں نے اس صورت میں کوئی آیت نہ تو متأخر مانی ہے اور نہ کمی۔ لہذا وہ ایک وقت کی سورہ ہے۔

شاہ عبدالقدار در دہلوی فرماتے ہیں: ”سورہ انفال اتری بعد جنگ بدر کے جب تحریر کے بعد حکم ہوا جہاد کا“ یہی بات مولانا شیر احمد عثمانی نے کہی ہے۔ ”یہ سورت مدنی ہے جنگ بدر کے بعد نازل ہوئی“ لیکن انھوں نے اور ان کے بعض دوسرے ہنوانوں مفسرین نے آیات کریمہ ۶۵ و ۶۶ کے حوالہ سے مخالکہ کے متأخر نزول کا خیال اپنایا کہ اس کے بغیر ان کا نظر پر نسخ ثابت نہیں ہوتا۔

بہر حال یہ بات ثابت ہوتی ہے کہ سورت انفال پوری کی پوری معایات کریمہ ۶۵، ۶۶ ایک ہی وقت میں نازل ہوئی تھیں اور ان کے مقدم و مقدم نازل ہونے کا خیال صحیح نہیں ہے۔ خود ایسے مفسرین کلام کے بیانات میں تضاد پایا جاتا ہے اور شان نزول کے معاملہ میں اچھن بھی حضرت ابن عباس کی روایت شان نزول ان کے قیاس و تجھیں پر مبنی ہے اور بخاری کی روایت کردہ حدیث ابن عباس میں شاق ہونے کی بات سے جو وقت نزول نکالا گیا ہے وہ ان کے استنباط پر مبنی ہے۔ جن مفسرین کلام نے ”الآن“ کے لفظ کو قریب نہیں ہے کہ اس سے آیت تخفیف کا نزول متأخر معلوم ہوتا ہے وہ بھی قیاسی ہے اور صحیح نہیں ہے کیونکہ تخفیف سے ”الآن“ کا تعلق ہے نہ کو وقت نزول سے۔ یہاں لفظ ”الآن“ دراصل غزوہ بدر میں مسلم ضعف کی موجودگی اور ثبوت و منظاہرہ سے متعلق ہے اور پوری آیت تخفیف غزوہ بدر میں مسلمانوں کی جگہی حالت سے متعلق و مر بوط ہے پھر قرآن مجید اور کلام عرب میں ”الآن“ بہت سی ایسی جگہوں پر استعمال ہوا ہے جہاں بات کے موازی ہونے کا ثبوت نہیں ملتا ہے۔ اسی طرح شاق ہونے کی بات سے یا تخفیف کی آیت سے آیت کریمہ ۶۶ کے موازی نزول کا خیال ثابت نہیں ہوتا کیونکہ امام بخاری نے ان آیات کریمہ کے تعلق سے دور ایات ابن عباس

دو سندوں سے نقل کی ہیں۔

مباحثہ تفسیر و اقوال مفسرین

مقدمہ علمائے لغت اور ماہرین تفسیر نے آیاتِ کریمہ کے معنی و مفہوم طے کرنے میں بحث کا آغاز اس نکتہ سے کیا ہے کہ آیات کے الفاظ اگرچہ بخوبی ہستہم ان کے معانی انسانی ہیں۔ بعض نے اس کی تشریح و تعبیر میں یہ کہا ہے کہ بات تو وعدہ و لیثارت کے سیاق میں کہی گئی ہے مگر وہ ہے دراصل حکم وامر کے مفہوم میں۔ اس کا مطلب یہ ہوا کہ اللہ تعالیٰ نے ان دونوں آیات میں پہلے یہ حکم دیا کہ دھنڈشمن سے مقابلہ کریں، یا کم از کم ان کے سامنے سے فرار نہ ہوں اور بعد میں تخفیف کے بعد حکم تو وہی برقرار رہا مگر دشمن سے مقابلہ بیان کے سامنے سے عدم فرار میں عددی تناسب دشمن کا دھنڈ کے بجائے دوچند کر دیا گیا اک مسلمانوں میں ابھی ضعف یا کمزوری تھی۔

مقابلہ کا حکم یا فرار سے گریز کا امر: روایت حضرت ابن عباس

قرآن الفاظ و کلمات سے تو حکم کا مفہوم نہیں نکلتا کہ دونوں آیاتِ کریمہ کے عددی تناسب والے جملے ان شرطیہ سے شروع ہوتے ہیں اور ان کا مفہوم شرعاً و مشرعاً ط کے نتیجہ پرینی و مختصر ہے۔ لہذا امر و حکم کا مفہوم کہاں سے نکلا گیا؟ اس کی بنیادی وجہ تو حضرت ابن عباس کی وہ روایت ہے جس میں یہ کہا گیا ہے کہ ان آیاتِ کریمہ کے نزول کے بعد اللہ تعالیٰ نے مسلمانوں پر فرض کر دیا (کتب رفض) کہ وہ دھنڈ یا دوچند دشمن سے مقابلہ کریں یا کم از کم فرار نہ ہوں۔ لیکن یہ تبادلہ قرآنی الفاظ و کلمات کے خلاف بلکہ متصادم ہونے کے علاوہ محض قیاسِ راوی پرینی ہے۔ حضرت ابن عباس کی روایت بخاری کے الفاظ سے صاف پتہ چلتا ہے کہ وہ روایت عنده ہے اور دوسرے راوی حضرت سفیان نے باصرہ کہا کہ بیش سو سے نہ بھائیں۔ پہلی روایت میں سفیان کے اصل فہم و تبصرہ کا زیادہ ذکر ہے یہ تبیت حضرت ابن عباس کے قول و تشریح کے۔ دوسری روایت حضرت عکرمہ کی سند پر ہے جس میں شاق ہونے کی اور دس کے مقابلہ میں ایک کے فرار نہ ہونے کی بات کہی گئی ہے اور وہ یہی روایت

عنفہ ہے۔ پھر رادی کا اس میں بھی یہ اضافہ ہے کہ تعداد کی تخفیف کے بعد صبر میں تخفیف کر دی گئی۔ یہ اضافہ قابل قبول نہیں ہو سکتا کہ اول تو وہ صحابی جلیل کی رائے نہیں، دوم صبر کی تخفیف کی بنیاد قرآن کریم میں موجود نہیں بلکہ ضعف کی موجودگی کے سبب عد دی تنااسب کی تخفیف علی میں آئی ہے۔ لہذا اگر ضعف موجود نہ ہو تو صبر کامل ہو گا اور عددی تنااسب بھی اسی کے بعد رہو گا اور غلبہ بھی اسی مناسبت سے ہو گا۔ شاہزادین بخاری حافظ ابن حجر اور علامہ انور شاہ کشیری نے ان روایات پر بحث کی ہے اور اس کا کچھ حصہ علامہ رسید رضا مصری کے یہاں بھی پایا جاتا ہے۔ پھر حضرت ابن عباس کی مذکورہ بالا روایات بخاری کے علاوہ حافظ ابن کثیر کی روایات ابن عمر بھی پیش نظر رہنی چاہیے جو اول الذکر کا صحیح مفہوم بتاتی ہیں۔

مسلم قلت و کثرت کافر ق اور نسخ

جہاں قدیم مفسرین کرام نے زیادہ تر حضرت ابن عباس کی روایات کی بنیاد پر تخفیف تنااسب کی وجہ حکم اول کی تقلیل، گزاں پاری اور مشقت بھی اور سمجھائی ہے وہاں ہمیشہ جدید مفسرین کرام نے ان دونوں آیاتِ کربیہ کے حوالہ سے مسلم عددی قلت و کثرت پر زیادہ زور دیا ہے اور وہ بھی بعض قدیم مفسرین کرام کی بیرونی میں۔ اس کا سلسہ بھی امام طبری سے جاملاً ہے۔ انھوں نے حضرت ابن عباس کا ایک مزید قول نقل کیا ہے کہ مسلمان جب کم تھے تو ایک دس کا تنااسب تھا اور جب ان کی تعداد زیادہ ہو گئی تو تخفیف کے بعد تنااسب ایک دو کا کر دیا گیا۔ بہت سے مفسرین نے اس توجیہ کو بلاقد قبول کر لیا۔ ان کے اسامی گرامی طبری نے بھی گناہے ہیں اور دوسرے مفسرین کی تصریحات میں بھی ملتے ہیں۔ اسی قلت و کثرت مسلمین کے حوالے سے بعض مفسرین عظام نے دو چند تنااسب کا تعلق غزوہ بدیریا اس سے قبل کے غزووات و سرایا سے جوڑ دیا ہے اور دو چند کی نسبت کو تاسخ اول مان کر بعد کے غزووات و سرایا سے متعلق ہی نہیں کیا بلکہ بطور اصول فاعل کر دیا کہ اب یہی نسبت قائم و جاری ہے۔ اور اول منسوخ ہے۔

علامہ رمختری وغیرہ نے اپنے موقف کی تائید میں سرینہ جزہ سے تاریخی استناد پیش کیا ہے کہ حضرت موصوف کے تین نفری سریہ نے ابو جہل مخدودی کے دو چندین تو

نفری لشکر کا مقابلہ کیا تھا۔ امام رازی نے مکتبِ اول کے بعض مفسروں کا یہ تاریخی استاد بیش کیا ہے مگر خود اس کو قبول نہیں کیا۔ مولانا تھانوی نے قلت میں جوشِ عل کی زیادتی اور کثرت میں اس کی کمی کا فلسفیانہ اور نفسیاتی اصول بیش کیا ہے جو بعض قدیم مفسرین کے خیال و نظریہ کا عکس ہے اور ان کے مریدوں، مدرسدوں اور بیرونی مفتی محمد شفیع، مولانا دیریا بادی، مولانا عثمانی اور مولانا اصلاحی وغیرہ نے اس کو اپنے اپنے الفاظ میں بیش کیا ہے۔

نظیریہ قلت و کثرت کا تجزیہ و تغییط

اس نظریہ و موقف کی تردید میں کئی طرح کے دلائل اور مختلف النوع شواہد موجود ہیں۔ اول بقول امام اصفہانی / رازی وغیرہ اس امر کا کوئی ثبوت ہے اور نہ روایت کہ وہ چند تناسب غزوہ بدر یا اس سے قبل کے غزوات و سرایا کے لیے تھا۔ امام ابن عربی اور بعض دوسرے عظیم مفسرین نے اس کی واضح تغییط کی ہے کہ جن لوگوں نے آیتِ اولیٰ کے حکم کو غزوہ بدر سے مستقل ہنا ہے وہ ان کی واضح خطا ہے۔ لہذا پہلے غزوات و سرایا سے اس کو متعلق کرنا اور بھی غلط ہے۔ امام قطبی نے بھی امام ابن العربي کے اس خیال سے تفاق کیا ہے اور بعد کے دوسرے مفسرین کرام نے بھی اس حقیقت کا اعتراف کیا ہے۔ دوم حافظ ابن کثیر کی روایت حضرت ابن عمر سے تو یہ معلوم ہوتا ہے کہ وہ چند تناسب والی آیت کریمہ (۵۵) تو تمام صحابہ کرام کے حق میں نازل ہوئی تھی لہذا وہ عہدِ نبوی اور دورِ خلافتِ اسلامی کے تمام صحابہ کرام کے حق میں صحیح ثابت ہوتی ہے اور اسی سے یہ مطلب لکھتا ہے کہ اول آیت کریمہ منسون نہیں ہوئی تھی، کم از کم صحابہ کرام کی جاعت مقدسہ کی موجودگی میں یا جہادِ اسلامی میں ان کی شرکت کی صورت میں خواہ وہ کسی عہد میں رہی ہو۔ سوم اس روایت ابن عربی سے یہ بھی معلوم ہوتا ہے کہ اگر پہلا تناسب صحابہ عظام کے سلسلہ میں تھا تو پہلے قلتِ تعداد مسلمین اور بعد میں کثرت کا اور ان دونوں سے بالترتیب پہلی اور دوسری آیتوں کے متعلق ہونے یا نازل ہونے کا نظریہ باطل ہو جاتا ہے کہ قلت میں بھی وہ چند کا اصول کا فرمائھا اور کثرتِ تعداد کی صورت میں بھی۔ جہاں میری کہ وہ چند کا تناسب

نے غزدہ بدر کے لیے تھا اور نہ ابتدائی غزوات و سرایا کے لیے کہ تاریخ ہی کہتی ہے۔ پنج ہجہ کہ علامہ ابن العربي اور علامہ قرطبی نے یہ تحقیقت بیان کی ہے کہ مسلمان رسم حکم کرام کو کسی بھی حکم نہیں دیا گیا کہ وہ دہ چند سے مقابلہ کریں اور نہ انہوں نے ایسا کبھی کیا۔ ششم یہ کہ ان دونوں اماموں کی تصریح کی تصدیقی تاریخی واقعات اور غزوات و سرایا میں طرفین کے عددی تناسب سے بھی ہوتی ہے۔ غزدہ موت وغیرہ کے تعلق سے جن اعداد و شمار کا ذکر کیا جاتا ہے ان کے بارے میں اختلاف بھی پایا جاتا ہے اور اگر کسی ایک غزوہ و سری یعنی ایسا ہو جو کیا ہو تو وہ اصول نہیں بن سکتا۔ غزواتِ نبوی میں بالعموم ایک تین یا اس سے کچھ زیادہ کا تناسب رہا، بہرحال دہ چند سے مقابلہ کی بات کم از کم عین نبوی میں نظر نہیں آئی ہفتہ کہ شاہ عبدالقدار دہلوی جیسے بزرگوں نے دو چند سے مقابلہ کے اصول کے تسلیم کرنے کے باوجود اس سے زیادہ دشمن سے مقابلہ کو مستحب قرار دیا ہے جس کا واضح مطلب یہ ہوا کہ اول تناسب منسون نہ ہوا تھا اور نہ دوسرا تناسب تھا۔

قرآنی نظریہ قلت و کثرت

پھر عددی قلت و کثرت کا ایک اہم اصول قرآن مجید نے بیان کیا ہے جس کی طرف ان مفسرین کرام نے دھیان نہیں دیا جو قلت میں جوش علی کی زیادتی اور کثرت میں اس کی کمی دیکھتے ہیں۔ اسی سورہ انسال کی ایک آیت کریمہ سے ہے جو آیات زیرِ مطالع سے ذرا اور پر موجود ہے۔ اس میں ارشادِ الہی ہے:

وَأَعِدُّوا لِهِمْ مَا أَنْسَطَعْمُ
اوڑتیار کرو ان کی ربان کے واسطے
مِنْ قُوَّةٍ وَمِنْ رِبَّاطِ الْخَيْلِ
جو کچھ جمع کر سکو تو سے اور پلے ہوئے
نُورُهُمُونَ بِهِ عَدُّوا اللَّهَ وَ
گھوڑوں سے کراس سے دھاک پڑے
عَدُّوا كُمْ وَالْخَرَبَنَ مِنْ دُونِنِهِمْ
اللَّهُ کے دشمنوں پر اور ہمارے دشمنوں
لَا تَعْلَمُو هُمْ ۖ اللَّهُ يَعْلَمُهُمْ
پر اور دروسوں پران کے سوا جن کو تمیش
وَمَا تَنْفِقُو اَمْنٌ شَنَاعٌ فِي
چانتے اللہ ان کو جانتا ہے اور جو کچھ تم
خرچ کر دے گے اللہ کی راہ میں وہ پر اٹھے گا
سَيِّلِ اللَّهِ لِوْفَتْ اِيْكُمْ
تم کو اور بتھا راتھ نہ رہ جائے گا۔ (ترجمہ شیخ النبی)
وَآتَيْتُمْ لَا تُظْلَمُونَ ۝ (۴۰)

اس آیت کریمہ میں جو حکم واضح اور امر صریح دیا جا رہا ہے وہ صاف بتا رہا ہے کہ ہر طرح کی قوتِ حرب حاصل کرنے کا اصول مقرر کیا گیا تھا نہ صرف رسول اکرمؐ کے لیے بلکہ تمام صحابہ کرام اور بعد کے ادوار کے مسلمانوں کے لیے بھی اور اس میں عدیٰ قوت بھی شامل تھی اور صرف یہی نہیں بلکہ اس قوت کو بڑھانے کے لیے ہر طرح کے انفاق کا بھی حکم دیا جا رہا ہے اور اس پر دنیا و آخرت کی فوز و فلاح اور انعام کا وعدہ بھی کیا جا رہا ہے تمام مفسرین کرام خواہ ان کا تعلق ہمارے زیر بحث موضوع کے مطابق اول مکتب نکر سے ہواں آیت کریمہ کی تشریع میں متفق ہیں کہ اس سے ہر طرح کی قوتِ حرب مراد ہے۔ بطوط مثال مولانا امین احسن اصلاحی کے الفاظ پیش ہیں : ”اس آیت میں مسلمانوں کو یہ ہدایت کی جا رہی ہے کہ اپنی فوجی قوت نفری اعتبار سے بھی اور اسلام کے وسائل جنگ کے اعتبار سے بھی زیادہ سے زیادہ بڑھائیں“^۱

احادیث بنوی اور اخبار و روایات سیرت سے یہ حقیقت روشن ہوتی ہے کہ رسول اکرم صلی اللہ علیہ وسلم نے اس حکم کے نزول کے بعد اپنی فوجی قوت ہر لحاظ سے بڑھانی شروع کر دی تھی اور اسی مستقل حکمت علی کا نتیجہ تھا کہ غزوہ بد رسالہؐ میں تین سو ایکن سو مجاہدوں اور دو گھوڑوں سے بڑھ کر غزوہ تبوک میں ان کی فوجی طاقت بالترتیب تین ہزار مجاہدین اور دس ہزار گھوڑوں تک بہوئی تھی۔

قرآن مجید کے اس واضح حکم، حدیث و سنت کے صریح علی اور تاریخ نہ دسیرت کے مسلمہ حقائق و شواہد کے بعد کہنا کہ قلت میں جوش عمل زیادہ ہوتا ہے اور کثرت میں کم ہر لحاظ سے غلط ہے۔ اللہ تعالیٰ کا ایک حکم اس کے دوسرا ہے حکم یا ارشاد کے خلاف نہیں ہو سکتا۔ حدیث و سنت سے اس موقف کی تقدیط ہوتی ہے اور تاریخی حقائق کے بھی وہ بالکل خلاف ہے۔

صبر میں تخفیف کا نظریہ اور اس کی غلطی

اسی طرح کتاب و سنت اور تاریخ کے اس مسلمہ قانون حقیقت کے خلاف بعض متقدم و متاخر بزرگوں کا یہ قول بھی غلط ثابت ہوتا ہے کہ تخفیف تناسب کے بعد اللہ تعالیٰ نے اسی قدر صبر مسلمانی میں کمی کر دی تھی جس قدر دشمن کی عدیٰ طاقت میں

تناسب میں کمی کی گئی تھی۔ صبر کا تعلق مسلم قلت و کثرت سے ہرگز نہیں تھا اور نہ تخفیف ہی کے حکم سے۔ تخفیف کی وجہ مسلم ضعف اور کمزوری کی موجودگی تھی۔ جب اللہ تعالیٰ خود حکم دے رہا ہے کہ ہر طرح کی فوجی طاقت بشمول عدیدی قوت ٹھاڑاً اور رسول اکرم صلی اللہ علیہ وسلم اس پر پوری طرح عمل فمارا ہے ہیں تو صبر میں تخفیف کیونکہ کجا سکتی ہے۔ اسی طرح بعض روایات میں جیسا کہ علام محمود احمد شاکر نے اشارہ کیا ہے نصر الہی کی کمی کی جوبات کی گئی ہے وہ بھی صحیح نہیں ہے، بلکہ صبر کے مانند وہ بھی ہے پھر تاریخ و اتفاقات ثابت کرتے ہیں کہ قلت کے کثرت میں بد لئے کے بعد بھی اور تخفیف کے تناسب کے آنے کے بعد بھی نہ تمسلم صبر میں کمی دیکھی گئی اور نہ ہی نصرت الہی میں کمی پائی گئی۔ عہدِ نبوی اور خلافتِ اسلامی بشمول اموی خلافت کے غزوات و مہمات سے یہ حقیقت واضح ہوتی ہے۔

نظیریاتِ مودودی و اصلاحی و شہادی کا تضاد

مسلم قلت و کثرت کے حوالہ سے مولانا مودودی اور مولانا اصلاحی نے ڈی بالکل متفاہد نہیں نکالے ہیں اول الذکر کا خیال ہے کہ ان آیاتِ کریمہ کے نزول کے وقت یعنی ۷۴ھ میں صحابہ کرام کی اخلاقی تربیتِ مکمل نہیں اور ان کا شعور اور ان کی سمجھ بوجھ کا پہیا نہ بلوغ کی حد کو نہیں پہنچا ہے۔۔۔ کہ ان میں سے بہت سے لوگ ابھی تازہ تازہ ہی اسلام میں داخل ہوئے تھے تو وہ مذکورہ اصطلاح کیا گیا اور جیب وہ بعد میں پختگی کو پہنچ کر تو ایک اور درس کی نسبت قائم ہو گئی۔۔۔ جبکہ مولانا اصلاحی کا خیال ہے کہ سابقون اولوں جو بصیرت و عزمیت والے تھے کا بوجھ ان کے کندھوں سے اتار کر متاخر مسلمانوں پر ڈال دیا اور چونکہ وہ سابقوں کے ہم پایا نہ تھے اس لیے ان کی ذمہ داری بھی کم رکھی۔۔۔ سچ یہ ہے کہ یہ دلوں نتیجے غلط ہیں۔۔۔ نہ سابقین اولین کی تربیت میں کمی تھی اور نہ ان میں تازہ نومسلم موجود تھے۔۔۔ پھر یہ بھی عجیب بات ہے کہ متاخرین سابقین کے مقابلے میں پختگی کو بیوچ گئے تھے اور زیادہ صاحب عزمیت، سوجھ بوجھ والے اور باشور ہو گئے تھے۔ مولانا شہادی کا یہ خیال کہ ابتدائی مسلمانوں میں بہت سے افراد بوڑھے اور کمزور ہو گئے اور تازہ وار دا ان اسلام صاحبان بصیرت و عزمیت نہ تھے

تاریخی طور سے صحیح نہیں ہے اور نہ ہی ان کا یہ دعویٰ صحیح ہے کہ اپنی کثرت کے سبب ان میں توکل علی اللہ کی کمی آئی تھی کیونکہ حقائق اس کے برعکس ہیں۔ داخل ان تمام خوارجین کے ذہن ودماغ پر قلت و کثرت کا مذکورہ بالا فلسفہ اور اس کے تینی میں تینیں کی تشریحات حاوی ہیں۔ لہذا وہ ایک اصول کے درسے اصول سے بدے جانے کے حق میں ہو گئے ہیں۔

الفاظ کے خبریہ اور ان کے معانی کے امر ہونے کا خیال: مقامِ حکم فتنے

اسی طرح ان تمام مفسرین قائلین نسخ پر امام طبری کا بیان کردہ خیال حاوی ہے کہ ان دونوں آیات کریمہ میں الفاظ الگھچہ خبریہ ہیں مگر ان کے معانی امر و حکم کے ہیں یعنی اول آیت میں ان کو حکم دیا گیا کہ وہ چند دشمن سے مقابلہ کریں اور دوسرا میں اس کو بدل کر دوچند سے مقابلہ کر دیا گیا۔ حالانکہ ان آیات کریمہ میں قتال کرنے کا حکم ہی نہیں ہے جن مفسرین کرام نے قتال و مقابلہ کرنے کے بجائے فرار اختیار نہ کرنے کی تعبیر اختیار کی ہے ان کی تعبیر بھی صحیح نہیں ہے کہ ان آیات کریمہ کا اس سے قطعی تعلق نہیں۔ قتال و عدم فرار کا حکم تو اسی سورہ کی آیت کریمہ ۱۵-۱۶ میں یہ دیا گیا ہے:

لَا يَأْيُهَا الَّذِينَ أَمْنَوْا إِذَا لَقِيْمُ
الَّذِينَ كَفَرُوا لَهُمْ فَلَا تُؤْمِنُو
الْأَذْبَارَ وَمَنْ يُؤْتِهِمْ لِيَوْمَيْدَ
دُبُرَكَ إِلَّا مُتَحَرِّقًا لِلِّقَتَالِ أَوْ
مُتَحَرِّقًا إِلَى فِتَّةٍ فَقَدْ يَاَءَ
لِغَصَبٍ مِّنَ اللَّهِ وَمَا أَوْلَاهُ جَهَنَّمُ
وَلَيْسَ الْمَصِيرُو

اے ایمان والو! اجیب بھڑکتم کا ذرہ
سے میدان جنگ میں تو مت پھر و ان
سے بیٹھے اور جو کوئی ان سے پھر پے پڑی
اس دن مگر یہ کہتے رہا ہو اڑاں کیا جائدا
ہو فوج میں سودہ پھر اللہ کا غضب
لے کر اور اس کا ٹھکانا دوزخ ہے اور
وہ کیا یہاں ٹھکانا ہے۔ (ترجمہ شیخ العہد)

جیسا کہ کلامِ الہی کے الفاظ بتاتے ہیں کہ بزرگی سے فرار منوع بلکہ باعثِ غسلیہ ہے۔ میدانِ جنگ میں دورانِ جہاد فرار کی مانعت ہے لیکن الگھچہ جنگی چال کی وجہ سے میدانِ مقابلہ سے گزیز کیا جائے تو اس کی پوری اجازت ہے۔ ظاہر ہے کہ جنگی مصلحت یا حریقی چال کی بنای پر گزیز تودہ چند کے مقابلہ میں بھی کیا جا سکتا ہے اور دوچند کے

طااقت کے توازن کا قرآنی امول

مقابلے میں بھی۔ بلکہ اگر مسلم فوجِ اکثریت میں ہو مگر حالات و مصالح کی اجازت نہ ہو تو بھی جنگ سے پہلو ہی کی جاسکتی ہے۔ اصل جرم نہیں اور دوں ہتھی سے فرار اختیار کرنا ہے۔ لہذا وہ چند یادو چند یا کسی تعداد دشمن کے ساتھ مقابلہ لازمی کیونکہ ہو سکتا ہے؟ تقریباً تمام مفرمن و شارحن کی تفسیرات بھی اسی قسم کی ہیں جناب امام طبری سے لے کر آج تک کے مفرمن نے یہی لکھا ہے۔

شاق ہونے کی توجیہ

رہا شاق ہونے کا مسئلہ تو اس کا تعلق بھی صبر کی مقدار، فوجوں کے مزاج اور قوم کی نفسيات سے ہے۔ پھر قرآن مجید کی مختلف آیاتِ کریمہ واضح کرتی ہیں کہ جہاد و قتال کا حکم ہی شاق تھا، نظر صاحبِ کرام کے بعض طبقات و افادہ پر بلکہ انکی امور میں سے بھی کچھ پر حسیاً کہ حسب ذیل آیاتِ کریمہ میں صراحتِ الہی پائی جاتی ہے: [بقرہ ۲۲۶، ۲۲۷] میں بعض آل عمران ۱۲۱-۱۲۲، النساء ۴۷ وغیرہ اور اسی سورہِ النفال کی آیتِ کریمہ ۶ میں بعض "فِرِيقٍ مُّؤْمِنِينَ" کے بارے میں ارشادِ الہی ہے کہ میدانِ جنگ میں جانا یا جہاد کے لیے نکلنا ان کو دیکھتے ہوئے موت کے منته میں جانے کے مترادف لگتا تھا (کامنا الیسا تو انہی الموت و هم نیظرون) لہذا محض شاق ہونے کی بنابردار تو کوئی حکم منسوخ ہوتا ہے اور نہ تخفیف کے عمل سے گزرتا ہے اور آیات زیرِ مطالعہ میں تو شاق ہونے کا مسئلہ ہی نہیں۔ اگر وہ چند کا تناسب شاق ہے تو کیا ضمانت ہے کہ دو چند کا حکم نہ شاق ہوا ہوگا۔ جب کہ خود شہادتِ ربیان ہے کہ محض قتال کے لیے جانا بھی بعض پر شاق ہوا تھا۔ بلکہ اسی طرح مونین کی اکثریت کا عاملہ تھا کہ ان کو قتال و جہاد کا کوئی حکم شاق نہ تھا بلکہ وہ ہر حال میں جہاد کرنے کے لیے تیار تھے اور صرف تیار نہ تھے بلکہ جان دینے اور لینے پر آمادہ تھے ان کے شوقِ جہاد، اختیارِ قتال اور آرزوئے شہادت کے اخلاص اور کھرے ہونے کی تعریف لو اللہ تعالیٰ نے بھی کی ہے۔ (اذاب ۲۲-۲۳)

تخفیف و سہولت کا اصول قرآن

اسی سے مریوط ایک مسئلہ تخفیفِ احکامِ اسلامی اور اس کی علت دو جگہ کا ہے کہ

دین آسان ہے اور وہ دفعہ ضرر اور جلب نفع لازمی کرتا ہے متعدد آیات کریمہ اور احادیث بنویہ بتاتی ہیں کہ اللہ تعالیٰ ہر معاملہ میں اپنے بندوں کی سہولت کا خیال فرماتا ہے اور دشواری میں آسان پیدا فرماتا ہے۔ دوسرے مکتب فکر کے مفسرین نے پہلی آیت کے دوسری آیت سے منسون ہونے کی تردید اور اپنے موقف کی تائید میں تخفیف کے مختلف احکام سے بحث کی ہے۔ مثلاً امام اصفہانی اور امام رازی نے سورہ بقرہ کی آیات مقدسہ ۲۲۸ اور ۲۲۹ سے استبہاد کیا ہے ان دونوں آیات میں جو ارشاد ہے وہ حکم نہیں ہے۔ البتہ وہ ”تکلیف حن“ ہے یعنی باہیں چاہیں تو اپنے بچوں کو دودھ پلامیں یا نہ پلامیں۔ پلامیں تو ضروری نہیں کہ پورے دوسارے تک پلامیں وغیرہ ایسے کئی استثنیاً یا اجازتیں اس میں پائی جاتی ہیں۔ اسی طرح مطلقاً صورتوں کے لیے ضروری نہیں کہ وہ اپنے شوہروں کے بارے میں تین طلاقوں تک انتظار کریں وہ ان کی مدت سے قبل بھی رجوع کر سکتی ہیں۔ البتہ دوسرے مرد سے نکاح کا معاملہ دوسرے ہے اسی طرح تخفیف نماز، تخفیف صیام اور بہت سے دوسرے احکام تخفیف کا معاملہ ہے۔ مثال کے طور پر مسافر کے لیے نماز میں قصر کے ذریعہ تخفیف کر دی گئی ہے یا ملیض، غیر متوجع کے لیے صیام رمضان میں فدریکی تخفیف کا انتظام کیا گیا ہے۔ ان تمام صورتوں میں اول حکم منسون نہیں ہوتا۔

تحفیف تناسب کی صحیح وجہ: عزمیت و رخصت کی دو حالات

تحفیف کا یہ معاملہ و مختلف حالتوں سے متعلق ہے: مقیم کے لیے کامل نماز اور مسافر کے لیے قصر نماز۔ بالکل اسی طرح وہ چند اور دوچند تناسب کا معاملہ و مختلف حالتوں اور صورتوں میں ہوگا۔ جسے عزمیت اور رخصت کے دوناً مولوں سے بھی یاد کیا گیا ہے کامیابی والوں اور عزمیت والوں کے لیے وہ چند دشمن کا تناسب ہے اور کم صبر والوں اور رخصت والوں کے لیے دوچند کا۔ اس تخفیف کا تعلق زمان، نسل، طبق اور جماعت سے نہیں ہے بلکہ حالات اور اوصاف سے ہے۔

ان دونوں اماموں نے تخفیف کو یعنی رخصت و اجازت بھی کلامِ الہی اور کلامِ عرب کے مطابق ہوتا بیان کیا ہے۔ اور اس سلسلہ میں سورہ نسا، ^{۱۷} نقل کی ہے

کہ اس میں اللہ تعالیٰ نے تخفیف کا لفظ اس مضی میں استعمال کیا ہے کہ ایک شخص جو آزاد عورتوں سے شادی کرنے کی استطاعت نہیں رکھتا اس کو اجازت ہے کہ وہ باندیلوں میں سے کسی سے نکاح کر لے۔ قرآن مجید کے اس استعمال نے تو اور بھی وسعت پیدا کر دی ہے مگر یہاں بھی دو صورتوں میں سے ایک صورت اختیار کرنے کی اجازت دی گئی ہے جہاں کسی کے ناسخ ہونے اور کسی کے منسوخ ہونے کی ضرورت ہی نہیں پیش آئی۔ ظاہر ہے کہ اگر استطاعت کی حالت پیدا ہو جائے تو وہی شخص آزاد عورت سے شادی کر سکتا ہے اور استطاعت نہ ہو تو باندی سے جس طرح یہ دونوں تینیں ایک دوسرے کی مقابلن ہیں اسی طرح سورہ انفال کی دونوں آیات کریمہ ایک دوسرے کی مقابلن ہیں یعنی استطاعت و قدرت کی صورت میں دہچند کا تناسب اور عدم استطاعت کی حالت میں دوچند کا۔ پھر منسخ کا یہاں سوال پیدا ہوتا ہے؟ اسی کو دوسرے مفسرین کرام نے عزیمت و رخصت کی دو حالاتیں قرار دیا ہے۔

حکم تحریض سے بقیہ آیات کا تعلق

سورہ انفال کی زیر بحث آیات کریمہ کی تفہیم و افہام اور ان کے معانی و مقاصیم کی تعریف و تشخیص میں بالعموم مکتب اول کے مفسرین کرام نے دوسری متعلقہ آیات قرآنی کو ساختے نہیں رکھا ہے۔ زیادہ حیرت ان شارصین کرام پر ہوتی ہے جو قرآن مجید میں تنظم کے قائل ہیں اور تفسیر قرآن بالقرآن کے دعوے دار پہلے آیت اولی (۱۵۶) کا در و لبست ملاحظہ ہو۔ اللہ تعالیٰ اپنے بنی ملکم صلی اللہ علیہ وسلم کو حکم دے رہا ہے کہ وہ مومنین کو قتال و جہاد پر آمادہ کریں۔ اس کے معا بعد یہ ارشاد الہی آتا ہے کہ اگر تم میں بیس صابر مجاہدین ہوں گے تو دوسو پر اور اگر سو (صابر مقاتلین) ہوں گے تو ایک ہزار پر غالب آئیں گے کیونکہ وہ (کافر) ایسی قوم ہیں جو سمجھ (فقہ) نہیں رکھتے۔ تحریض کے حکم الہی اور آیت کریمہ کے بقیہ حصہ میں کیا تعلق ہے؟ اس پر کسی مفسر گرامی نے غور نہیں کیا۔ اگر تدبیر کی نگاہ ڈالی جائے تو واضح ہوتا ہے کہ غلبہ مسلم سے تعلق رکھتے والا پورا جزو آیت کریمہ تحریض کے حکم سے یا تحریض خاص سے والستہ ہے جس

طرح سورہ نساء ۸۶ میں تحریض کا حکم ہے : فقتل فی سبیل اللہ لا تکفہن الانفس وحرض المعمدین۔ یہاں بھی اکرم صلی اللہ علیہ وسلم کو پہلے قتال کا حکم ہوا اور اسی کے ساتھ تحریض کا رسول اکرم صلی اللہ علیہ وسلم نے اس حکم ربیانی کے بعد ہر منکن طریقے سے مسلمانوں کو قتال پر ابھارا تھا اور اس امرِ الہی کی تعمیل میں کوئی کسرت اٹھا کرھی تھی غیرہم و اسے حصہ آیت میں ایک طرح سے اللہ تعالیٰ کی تحریض ہے کہ وہ اس خوشخبری، وعدہ بشارت، اصول اور قانون حق کے ذریعہ مسلمانوں کو قتال پر ابھار رہا ہے کہ اگر تم صبر کاں والے ہوئے اور ہتھا را واسطہ نہ کچھ کافروں سے پڑا تو تم کو واپسے سے دس گنے دشمن پر غلبہ حاصل ہو گا۔ دوسری آیت بھی اسی تحریضِ الہی کا حصہ ہے کہ اگر ہتھا را صبر کامل نہ ہوا کیونکہ ابھی ہتھا رے اندر (فوجی) کمزوری سے تو اس صورتِ غیر مثالی میں بھی ہتھا رے ایمان و صبر کی بدلت تحریک کو واپسے سے دو گنے دشمن پر اذانِ الہی سے غلبہ ملے گا ہی کیونکہ اللہ تعالیٰ صابر وں اور ثابت قدموں اور جسے رہنے والوں کے ساتھ ہوتا ہے۔ اس طرح ان دونوں آیاتِ کریمہ میں اللہ تعالیٰ اپنی تحریضِ ربیانی کے ذریعہ مسلمان صابر وں یا صابرِ جہاد ووں کو ان کے قوبی غلبہ کا یقین دل رہا ہے کہ غلبہ وفتح تو ہبہ حال ہتھا را مقدر اور ہتھا را فیسبہ ہے : اگر صبر کامل والے ہو تو دس گنے دشمن پر اور اگر کمزوری سے دوچار ہو تو چونکہ اس صورت میں صبر کی مقدار میں کمی ہو جاتی ہے اس لیے دو گنے دشمن پر غالب ہی آجائے گے۔ قتال و جہاد تحریضِ الہی کی یہ مثال ہے جس میں فتح و نصرت کی بشارت شامل ہے کہ موخر الدّرک کے بغیر آمدگی پیدا نہیں ہوتی۔ اللہ تعالیٰ نے قرآن مجید میں مختلف سورتوں اور ان کی متعدد آیتوں میں مسلمانوں کو جہاد و قتال پر اسی طرح ایجاد رہے۔ کبھی فتح و نصرتِ الہی کے وعدے کے ساتھ، کبھی فرشتوں اور ملکوتی نفوسوں کی امداد کے ذریعہ اور کبھی جنت و العلاماتِ الہی سے سرفرازی کی خوشخبری کے وسیلے سے۔ ان میں سے چند آیاتِ کریمہ کا جائزہ لینا ضروری معلوم ہوتا ہے تاکہ بات مدل ہو سکے۔

غلبہ کی آیاتِ کریمہ

سب سے پہلے ”غلبہ“ سے متعلق آیاتِ کریمہ :

اللَّهُ لَكُمْ حِلْكَارِمٌ نِبْرَهُوں کا اور
میرے رسول بیٹھ کر اللہ زور کر رہے
تبر و سست۔

اد بوجوکوئی رفاقت پر کرے اللہ کی اور
اس کے رسول کی اور رایان والوں کی
تو اند کی جماعت وہی ہوں گے غالب۔
اگر اللہ تم کو مدد کرے گا تو کوئی تم پر
غالب نہ ہوگا اور بجود تم کو چھوڑ دے گا،
پھر کون ہے کہ تھا ری مدد کرے گا اس
کے لید۔ اور اللہ پر بھروسہ چاہیے سالانہ کو
اور جس وقت سنوارنے لگا شیطان
ان کی نظر میں ان کے اعمال اور بولا
کوئی غالب نہ ہوگا تم پر آج کے دن،
اویں فیض ہوں ہمارا۔۔۔۔۔۔

بولے جن کو خیال تھا کافی کو
ملتا ہے اللہ سے، بہت جگ جماعت
خوٹری غالب ہوئی ہے، جماعت
بہت پر، اللہ کے حکم سے اور اللہ لئے
ہے ظہرنے والوں کے۔

(الم) دب گئے ہیں روم، لگتے
سلک میں اور وہ اس دشی پیھیاب
غالب ہوں گے۔۔۔۔۔۔

سوچا ہے لیں اللہ کی راہ میں،
جو لوگ بیٹھے ہیں دنیا کی زندگی آخرت
پر اور بوجوکی راستے اند کی راہ میں پھر

(الف) كَتَبَ اللَّهُ لَا عَلَيْنَا أَنَا
وَرَسُولُهُ إِنَّ اللَّهَ يُؤْمِنُ عَزِيزٌ
(بخاری: ۲۱)

(ب) وَمَنْ يَتَوَلَّ اللَّهَ وَرَسُولَهُ
كَالَّذِينَ أَمْتُوا فَإِنَّ حِزْبَ
اللَّهِ هُمُ الْغَالِبُونَ (الماء: ۱۰)
(ج) إِنَّ يَنْصُرُكُمُ اللَّهُ وَنَحْنُ
عَالِيَّ لَكُمْ هُوَ إِنَّ يَخْدُلُكُمْ
فَمَنْ ذَا الَّذِي يَتَصْرُكُمْ مِنْ بَعْدِهِ
وَعَلَى اللَّهِ فَلِيَسْتُوكُلُ الْمُؤْمِنُونَ
(د) وَإِذْ رَأَيْنَ لَهُمُ الْشَّيْطَانُ
أَنَّمَا لَهُمْ وَقَالَ لَهُ عَالِيَّ لَكُمْ
الْيَوْمَ مِنَ النَّاسِ وَإِنِّي جَارِكُمْ
(انفال: ۶۷)

(س) كَانَ الَّذِينَ يَطْوَّنُونَ أَنَّهُمْ
مُلْقُوا اللَّهَ لَكُمْ مِنْ فِعْلِهِ فَلِيَلِهِ
فَلِيَتَ فِتْنَةً كُثِيرًا كَمَا دَنَ اللَّهُ
وَاللَّهُ مَعَ الصَّابِرِينَ ۝
(بقرہ: ۲۲۹)

(ص) الْمَّهْ مُغْلِبٌ الرُّومُ ۝ فِي
أَدْنَى الْأَرْضِ وَهُمْ مِنْ بَعْدِهِ
عَلَيْهِمْ سَيِّعِلِيُونَ ۝ (روم: ۱۳)
(ط) فَلِيُقَاتِلُنَّ فِي سَبِيلِ اللَّهِ الَّذِينَ
لَيَسِرُونَ الْحَيَاةَ الدُّنْيَا بِالْغُرْبَةِ
وَمَنْ يُقَاتِلُنَّ فِي سَبِيلِ اللَّهِ فَقُلْ

مَارا جادِوَهُ يَا غَالِبٍ هُوَ دَيْهُ، هُمْ دِنْ
گے اس کو بُرًا ثواب۔

أَدْعُ عَذَابَ الْكَسْوَةِ لَوْلَيْتَهُ أَبْعَدَ
عَظِيمًا (نساء: ۲۷)

پھر جب تم اس میں بھیو (داخل ہو)
تو تم غالباً ہو اور اللہ پر بھروس کرو
ان کُلْئِمَ مُؤْمِنِينَ ه (ملدہ: ۲۵) اگلیں رکھتے ہو۔ (زیر شاہ عبدالقدوس یونی)

ان آیاتِ کریمہ میں غلبہ و نیتح کا ذکر مختلف صیغوں اور زایلوں سے آیا ہے پہلی دو آیاتِ کریمہ (الف، ب) میں یہ قانون حق بیان کیا گیا ہے کہ اللہ اور اس کے رسولوں کا حق ہے کہ وہ غالب ہوں اور یہ ان مرث قانون ہے۔ یہی قانون حزبِ الہی کے لیے ہے جو رسولوں اور ان کے صادق و صابر پر مشتمل ہوتا ہے۔ اگلی دو آیتوں میں اس کی وضاحت ہے کہ نصرتِ الہی کا لازمی نیچہ غلبہ ہے اور اس کے بغیر غلبہ کا امکان نہیں۔ اس حقیقت کا اعتراف تو سب سے بڑے مندرجہ شیطان کو بھی ہے۔ قلت و کثرت کے لحاظ سے غلبہ کا ذکر آیت رقمہ ۲۹ میں کیا گیا ہے جس میں یہ وضاحت ہے کہ بہت سی قلیل جماعتیں بڑے عددی گروہوں پر غالباً جانی میں مگر اس کے لیے دو شرطیں ہیں: اول اذنِ الہی ہو اور دوم جماہین جماعت قلیل صابر ہوں۔ اہم بات یہ ہے کہ یہی دونوں شرطیں سورہ انفال کی ہماری زیرِ بحث آیات میں پائی جاتی ہیں اور وہاں قلت کے کثرت پر غلبہ کی بات کہی جا رہی ہے۔ یہ آیتِ کریمہ بنو اسرائیل کے لشکرِ حضرت طاولت اور ان کے حرلف لشکرِ جاولت کے حوالے سے کہی گئی ہے جبکہ اگلی آیت سورہ روم میں رومیوں کی غلبہ کی حقیقت اور خوشخبری کا ذکر کیا گیا ہے اور وہ بھی اذن و نصرتِ الہی سے مشروط ہے۔ سورہ نسا کی آیت میں یہ لبتارت دی گئی ہے کہ مون محابد کو غلبہ ملے یا شہادت وہ دونوں صورتوں میں عظیم ترین العلاماتِ الہی کے مستحق بنیں گے۔ آخری آیت کریمہ بنو اسرائیل میں حضرت موسیٰ اور ان کے پیروکاروں کے حوالے سے غلبہ کی حقیقت ظاہری گئی ہے اور ہماری بحث کے لیے بہت زیادہ اہم ہے۔ ان جماہین سے وعدہ کیا گیا تھا کہ اگر تم شہریں داخل ہو جاؤ گے تو تم غالباً رہو گے لبشوں کی طبقہ اپنے دعوائے ایمان کے ساتھ توکل علی اللہ کا بھی بختہ ثبوت دو اور یہ ثبوت اس کے سوا اور کچھ نہ تھا کہ وہ تعییل ارشادِ الہی

میں شہر میں موجود میں داخل ہو جائیں۔ اگرچہ یہاں شرطیہ جملہ ملنکی اعتبار سے نہیں ہے لیکن ہے وہ بھی ایک شرط کے ساتھ مشروط ہے: یعنی اگر تم شہر میں داخل ہو گے تو غالب ہو گے اور اگر بزرگی دکھاؤ گے اور حکمِ الہی کی تعیین نہ کر کے شہر میں داخل نہ ہو گے تو غلبہ نہیں ملے گا اور درحقیقت ایسا ہی ہوا کہ وہ قفال کی یہ شرط پوری نہ کر سکے اور ان کو غلبہ نہیں ملا جبکہ لشکر طالوت کو، رومیوں کو اور بدریوں کو غلبہ باوجود دقت کے ملا کہ ان کے ساتھ نصرتِ الہی کھنچی اور یہ نصرتِ الہی اذنِ الہی سے آئی تھی کہ مجاهدین مونین میں صابر و ثابت قدم تھے اور غلبہ کی شرط پوری کر رہے تھے۔

نصرتِ واذن سے متعلق آیات کریمہ

اگرچہ قرآن مجید کی ان آیات کریمہ کے بعد جو غلبہ سے متعلق ہیں مزید آیات کریمہ کا جائزہ لینا زیادہ ضروری نہیں رہ جاتا تاہم بحث کو ہر لحاظ سے مکمل کرنے کی خاطر ایسی دوسری آیات کریمہ کا ایک سرسری جائزہ پیش کیا جاتا ہے جو نصرتِ الہی اور اذنِ الہی سے متعلق ہیں۔ آل عمران ۱۲۳۔ بد مریم مسلمانوں کی فتح کو نصرتِ الہی سے جوڑنے کے علاوہ بہت اہم حقیقت یہ سامنے لاتی ہے کہ مسلمان کمزور (لاذلہ) تھے تاہم اللہ تعالیٰ نے ان کی مدد و نصرت کی۔ حسین کے حوالے سے بہت سے مقامات (مواطن کشیہ) میں مدد و معاام کرنے کی حقیقت کے علاوہ غزوہ متعلقہ میں خاص نصرتِ الہی کا ذکر ہے (توبہ ۲۵) متفقہ آیات کریمہ میں انبیاء کرام یا شخصوص رسول اکرم صلی اللہ علیہ وسلم اور مونین کے نصرتِ الہی سے سرفراز ہوتے کا ذکر خیر ہے (انبیاء ۲۷، صافات ۱۱۶، توبہ ۲۵، انفال ۲۷، ۲۸، حشر ۱۲، محمد ۴۵، غافر ۵۵، روم ۵۵، قاتل ۲۹) میں اور بعض دوسری آیات کریمہ میں فرشتوں کے ذریعہ مدد کرنے اور فوبی امداد فراہم کرنے کا ذکر ہے اور حدیث و سیرت کے واقعات و روایات سے جہاد میں ملا نک کی باقاعدہ جنگ میں شرکت کا ذکر ملتا ہے۔ ان تمام آیات کریمہ اور ان جیسی دوسری بہت سی آیات سے یہ حقیقت واضح ہوتی ہے کہ اللہ تعالیٰ کی نصرت حق کے لیے ہوتی ہے، وہ موننوں کی مدد و معاام کے صبر کے سبب کرتا ہے۔ بزرگوں کی مدد نہیں کرتا اور تنہی فراریوں کی نصرت کرتا ہے جیساں کی

نفرت آئی ہے تو وہی اس کی اذن و اجازت اور مرضی ہوتی ہے اور ظاہر ہے کہ اس نفرت کے بعد مومن فرقہ اور صابر جمادین کا غالباً لازمی اور ناگزیر ہے۔

صبر و قتال سے متعلق آیات کریمہ

غلبہ، نفرت اور اذن الہی، کے بعد ایک جائزہ ان آیاتِ کریمہ کا بھی لے لینا چاہیے جو صبر کو قتال کے لیے اور قتال میں نفرتِ الہی کے لیے اور مسلم غلبہ کے لیے لازمی قرار دیتی ہیں۔ اگرچہ سورہ النفال کی آیاتِ کریمہ سے بالخصوص اور بعض دوسری آیات مقدسہ سے صبر کا لازم واضح ہوتا ہے تاہم اس مسئلہ کو قرآنِ کریم سے پوری طرح منقح کرنے کے لیے ضروری ہے کہ اس سے بعض دوسری اہم جہات بھی سانسہ آئیں گی۔

بَلَىٰ إِنَّ تَصْنِيْرًا وَسُقُوْنًا

كَرْوَاوَرَوْهَا وَأَوْنَ تَمْ پَارَى دَمْ، تَوْمَدْ

بَصِيْجَ تَهَارَابْ، بَانَعَ هَزَرَفَشَتَهَ پَيْ

بَوْنَے طَهُورُولْ پَرْ -

أَوْرَآپِينْ هَجَلَكَلَهَ، بَهَنَامَرَدَ هَجَلَهَا

كَهَ اوْ جَاتِ رَهَبَے کَيْ هَمَارِي باُدْ (بُوَا)

أَوْرَهَرَے رَهَبَهَ، اللَّهَ سَاهَهَ ہَهَنَهَنَهَ

وَالْوَلَنَ کَهَ .

(الفال علیہ)

قَالُوا رَبَّنَا أَغْوَيْ عَلَيْنَا صَبَرِيَا

وَثَبَتَ أَفْدَاهِنَا وَالصُّرْنَا عَلَى

الْقَوْمِ الْكَافِرِيْنَ

(بلقرہ: ۲۵۰)

وَالصَّابِرِيْنَ فِي الْبَاسَأَءِ وَ

الضَّرَّ آعِ وَجِينَ الْبَاسِ اُولَئِكَ

اَتَدِينَ صَدَقُوا وَأَوْلَادُهُمْ

اَنْسَمُونَهُ . (بلقرہ: ۱۴۴)

بَجَاؤْمِنَ آئَے۔

۲۹۸

کیا تم کو خیال ہے کہ داصل ہو جاؤ
گے جنت میں؟ اور ابھی معلوم نہیں
کیے اللہ نے جو ولانے والے ہیں تم
میں اور معلوم کرنے شایستہ والے
اور رانیتہ تم کو جانیں گے تا معلوم
کریں جو تم میں اڑائی والے ہیں اور ٹھہرے
والے اور تحقیق کریں تھماری خبریں۔
(ترجمہ شاہ عبدالقا درہ بلوی)

آمُّ حَسِيبِنْمُ آنَ تَدْحِلُوا
الْجَنَّةَ وَلَمَّا يَعْلَمُ اللَّهُ الَّذِينَ
جَاهَهُمْ أَمِنْكُمْ وَأَعْلَمُ الصَّابِرِينَ
(آل عمران ۲۲۵)

وَلَنَبْلُوْنَكُمْ حَتَّىٰ تَعْلَمَ الْمُجْهَدِينَ
مِنْكُمْ وَالصَّابِرِينَ « وَشَلَّا
آخْبَارَكُمْ » (محمد: ۳۱)

قتال و جہاد کی لازمی شرط ہونے کی حیثیت سے یہ چند آیات کریمہ پیش ہیں۔
پہلی دونوں آیتوں کا تعلق غزوہ بدر سے ہے اور ان میں مسلم مجاهدین کو صبر و تقویٰ اور
ثابت قدمی کا حکم دیا جا رہا ہے اور صبر کرنے والوں کے لیے ان کی نصرت کا وعدہ کیا
جا رہا ہے تیسری آیت کریمہ مونین لشکر جاوت کی دعا ہے جس میں صبر، ثبات قدمی اور
اہل کفر کے مقابلہ میں نصرتِ الہی کی درخواست کی جا رہی ہے۔ باقی آیات کریمیں قتال
جہاد، جنگ و حرب میں صبر اختیار کرنے کا حکم دیا جا رہا ہے۔ ان تمام آیات کریمیہ سے یہ
 واضح ہوتا ہے کہ جنگ اور جہاد اور قتال و حرب میں صبر و ثبات قدمی لازمی شے
ہے۔ اسی سے فتح ملتی ہے، اسی سے نصرت ملتی ہے اور اسی سے غلبہ ملتا ہے۔
لہذا غلبہ کے لیے صبر لازمی شرط بن جاتا ہے۔ ایک لحاظ سے یہ کہا جاسکتا ہے کہ
صبر لازم ہے تو غلبہ ملزم رہیاں اذنِ الہی بھی صبر کے ساتھ موجود و معہود ہے کہ وہ
صبر کے باوجود غلبہ نہ عطا کرے ممکن نہیں۔ صبر کامل کا حقیقت میں ہونا ضروری ہے
یعنی علمِ الہی میں، نہ کہ مجاهدین و مشاہدین کے خیال کی بنابر۔

إن شرطیہ سے متعلق آیات کرمیہ

سورہ افال کی زیرِ بحث آیات کرمیہ کو تقریباً تمام مفسرین مکتب اول نے
خرپہ کہا ہے جن کے معانی امر و حکم کے ہیں۔ یہ تشرح امام طبری سے شروع ہوئی اور
نسل درسل اور صدی برصدی تمام مفسرین کرام کی تشریحات و تعبیرات میں شامل
۲۹۹

ہوتی گئی۔ حتیٰ کہ وہ مکتب دوم کے بعض مفسرین و شارحین کے ہاں بھی مل ہی جاتی ہے۔ حالانکہ ان سب امامان فن اور عالمان علم کو بخوبی معلوم تھا کہ پہلے الشان جملہ کے بعد ان یکن ”سے شروع ہونے والے دونوں آیات کریمہ کے جملے انشائیہ ہیں : ایک شرط ہے اور ایک اس کام مشروط ہے اور ایسے جملوں میں حکم نہیں پایا جاتا۔ غالباً وہ پہلے جملہ کے حکم سے متاثر ہو گئے یا امام طبری کی تقلید میں اس کے الفاظ کو خیر پر اور معانی کو انشائیہ یا حکمیہ بتاتے رہے۔ ان دونوں آیات کریمہ میں غلبہ کو صبر کے ساتھ مشروط کیا گیا ہے کہ اگر صبر و ثبات قدی ہو گی تو غلبہ حاصل ہو گا۔ قرآن مجید اور کلامِ عرب میں بھی ایسا کوئی فقرہ جملہ یا کلمہ نہیں پایا جاتا جہاں ”ان“ کے ساتھ جملہ شروع ہوا وہ حکم و امر کا مفہوم رکھتا ہو۔ یہاں قرآن مجید سے چند مثالیں پیش ہیں :

وَإِنْ لَضَّبِرُواْ وَلَنَفِعُواْ لَا اُكْرَمْ تَهْرَرَهُ رَهْوَ اُرْجِيَّتَهُ رَهْوٌ ،

لَيُضْرِبُمْ كَيْدُهُمْ شَيْئًا (آل عمران: ۷۳) پچھنہ بیکٹے کا تمہارا ان کے فریں سے

اس آیت کریمہ میں دو کاموں کا تعلق تیرے عمل کے ساتھ مشروط ہے کہ اگر تم جبر کر دے اور تقویٰ اختیار کر دے تو تمہنوں کا کوئی مکروہ سریب تم کو ضرر نہ ہو پہنچائے گا۔ اسی طرح اسی سورہ کی آیت ۱۲۵ ہے جس کا اپر ذکر آچکا ہے۔ اس میں صبر و تقویٰ اور حاضری کے تین کاموں کو نصرتِ الہی سے مشروط کیا گیا ہے۔

أَنْ يَصْرُكُمُ اللَّهُ فَلَا يَعْالَمُ

كُلُّمْ وَإِنْ يَعْذِلُكُمْ فَمَنْ ذَالِكُمْ

يَنْصُرُكُمْ مِنْ بَعْدِكُمْ ... (آل عمران: ۱۴۰)

اگر اللہ تم کو مدد کرے گا تو کوئی تمیر

غالب نہ ہو گا، اور جو وہ تم کو چھوڑ دے گا

پھر کون ہے کہ تمہاری مدد کرے گا اس

کے بعد.....

اسے ایمان والوں اگر تم مدد کر دے گے

اللہ کی، تو وہ تمہاری مدد کرے گا۔

اوہ جادے کا تمہارے پاؤں (ترجمہ احمد القاسمی)

ان تینوں آیات میں یہ حقیقت واضح کی گئی ہے کہ اگر تم اللہ تعالیٰ کی مدد کر دے گے تو اللہ تمہاری مدد کرے گا اور تمہارے قدم ثبات رکھے گا اور اگر وہ چھوڑ دے گا تو کوئی ایسا نہیں ہے جو مدد کو پہنچے۔ اسی طرح سورہ اسراء میں ہے ”فَإِنْ عَدْتُمْ عَدْنَا“ یعنی

اگر تم سرکشی کرو گے تو ہم تم کو سزا دیں گے۔ یہی بات سورہ النفال ۱۹ میں کہی گئی ہے۔
”ہن“ شرطیہ سے شروع ہونے والے بہت سے جملے اور آیات قرآن مجید میں ہیں لیکن ان میں سے کسی میں بھی حکم یا امر کا مفہوم نہیں۔ بلکہ ایک عل کے نتیجہ میں دوسرے عل کا وجود میں آناتبا یا گیا ہے۔ لہذا سورہ النفال کی آیات ۶۵، ۶۶ بھی شرطیہ میں یعنی اگر تم صبر کرو گے اور ثابت قدم رہو گے تو تم غالب آجائو گے۔

نسخ کا مفہوم

علمی مسلم سے متعلق آیاتِ النفال کے اندر نسخ پائے جانے کا ہر یح اہم بیشتر مفسرین قدیم و جدید کے ہاں ملتا ہے۔ مقدمین نے زیادہ تر آیت اولی (۶۵) کو منسوخ کہا ہے لیکن ان میں سے بیشتر نے آیت ثانیہ (۶۶) کو ناسخ نہیں کہا ہے۔ بظاہر اسے نفعی احتیاط یا گیر کہا جاسکتا ہے۔ مگر حقیقت یہ ہے کہ مقدمین کے نزدیک نسخ کے وہ معانی نہیں تھے جو بعد کے فقہاء کے ہاں لیے جانے لگے۔ جس کے مطابق پہلا حکم بعد کے کسی حکم سے باہی طور منسوخ مانا جاتا ہے کہ اس کا اطلاق نفاذ اور انتظامی کا عدم ہو جاتا ہے۔ گویا اک قانون یکسر بدل جاتا ہے اور مقدم کی جگہ مؤخر لے لیتا ہے مفسرین کلام الہی اور ماہرین علوم قرآنی کے نزدیک نسخ کے مختلف معانی ہیں اور وہ فقہی نسخ نہیں ہے۔ اسی بنابر ناسخ و منسوخ کے سلسلہ میں دو مکاتب فکر پائے جاتے ہیں۔ ایک طبقہ قرآن مجید میں نسخ کا سرے سے قائل نہیں ہے کہ موجودہ مصحف کی کوئی آیت اور کوئی حکم نہ تلاوت کے لحاظ سے منسوخ ہے اور نہ نفاذ و انتظامی کے لحاظ سے۔ وہ نسخ کو بہت وسیع معانی اور وسیع ترجیبات میں استعمال کرتے ہیں دوسرا طبقہ فقہی اصطلاح کے نسخ کا قائل ہے کہ ایک آیت دوسری آیت کے حکم کو منسوخ کر دیتی ہے اگرچہ اس کی تلاوت باقی رہتی ہے۔ پھر اس طبقہ میں بھی دو ذیلیں فکر ہیں۔ ایک کے ہاں قرآن مجید کی پانچ سو آیات کریمہ کا حکم منسوخ ہے جبکہ دوسرے نے ان کا دارہ کم کرتے گرتے پانچ آیات ایک سلیکٹ دیا ہے۔ امام رازی کی تفسیر آیات کریمہ میں امام اصفہانی کے متعلق یہ آیات گذر چکی ہے کہ مؤخراً ذکر چونکہ قرآن مجید میں نسخ کے سرے سے قائل نہ تھے لہذا انہوں نے دونوں

کے احکام یا مدلولات باتی رہتے ہیں۔ قائلین نسخ کے ان پر اس زادیہ سے اعتراض کو جی کے امام رازی نے نقل کیا ہے اور پھر اس کا کافی شافی جواب بھی دیا ہے اور پورے بحث و مباحثہ کے بعد وہ امام اصفہانی کے نقطہ نظر سے نصرف مطمئن ہونے بلکہ اسی کو صحیح مذہب و مسلک کہا ہے۔ امام اصفہانی پر ایک اعتراض قائلین نسخ اور بھی کہ سکتے ہیں کہ وہ مفترضی تھے اور بالعموم معتبر نسخ قرآن کے قائل نہیں تھے لہذا ان کا نقطہ نظر معتبری اور ان کی تفسیر اعتزال ہے اس لیے اہل سنت کے لیے قابل قبول نہیں لیکن یہ اعتراض بھی خالق و شواہد کے سامنے نہیں ٹھہر پایا کیونکہ امام اصفہانی کے بعد امام رازی نے بھی اس کو تسلیم کیا ہے اور وہ مفترضی نہ تھے۔ ان کے بعد وہ امامان کرام ابن العربي اور قرقطبی بھی اس کو نسخ نہیں مانتے اور بعد کے متعدد دوسرے مفسرین کرام بالخصوص مکتب دوم کے مفسرین بھی امام اصفہانی کے نقطہ نظر سے اصولی طور سے متفق اور نسخ کے منکر تھے اور وہ بھی مفترضی تھے اور نہ ان پر اعتزال کا سایہ پڑا تھا لہذا یہ اعتراض بھی صحیح نہیں ہے۔

نسخ کا مفہوم علامہ کشیری

اہل سنت میں بھی بہت سے امامان عصر اور محدثان وقت اور فقیہان عالم ایسے ہیں جو قرآنِ کریم میں نسخ کے موجودہ عامل ہونے کے باکل قائل نہیں۔ ان میں سے برصغیر کے عظیم عالم و محدث و فقيہ علامہ النور شاہ کشیری (۱۹۳۳-۱۸۷۶ھ) کا نقطہ نظر پیش کیا جا رہا ہے: فرماتے ہیں کہ "سلف میں نسخ کا اطلاق کثرت سے کیا کیا ہے اور ایسا اس بنابر ہے کہ وہ مطلق حکم کو مقید بنانے، عام کو خاص کرنے اور ظاہر کی تاویل کرنے کا نام بھی نسخ رکھ دیتے ہیں، جیکہ اصولی علماء کے نزدیک نسخ کی قلت ان کے مقابلہ میں پائی جاتی ہے۔ لہذا میں اس نسخ کا قطعی منکر ہوں جو حکم کو قطعی ختم کر دینے کے معنی میں آتا ہے بایں طور کرنا اس کا نام باتی رہے، نہ جزئیات کے کسی جزئیہ میں اس کا اثر جیسی کا تفصیل صیام کی بحث میں گذر جکی...." اسی بات کو علامہ مرحوم قرآن مجید کے صریح حوالہ کے ساتھ اس سے قبل یوں کہہ چکے ہیں: "جب میں نے ان کو اس مسلک پر گائزنا پایا تو میں نے نسخ کا قطعی انکار کر دیا۔ میرا دعویٰ ہے کہ قرآن میں نسخ قطعاً وارد نہیں ہوا۔ میرا

میری مراد اس نسخے سے ہے کہ جس میں آیتِ کریمہ اپنے تمام مشمولات میں منسوب ہو جاتی ہے باہم طور کر اس کے جزئیات میں سے کسی بھی جزئیہ میں اس پر عمل و ذری و عمل آوری باتی نہیں رہتی۔ میرے نزدیک یہ صورت حال غیر لائقی ہے۔ ایسی کوئی منسوب آیت نہیں ہے جس کا مختلف وجہ میں سے کسی نہ کسی وجہ میں اور مختلف جہات میں سے کسی نہ کسی جہت میں عمل باقی نہ ہو۔

غلبلہ مسلم کے قرآنی اصول کی صحیح تفہیم

گذشتہ مفصل بحث کے بعد قرآن مجید سے بالعموم اور سورہ الفاتحہ کی آیاتِ کریمہ ۶۵-۶۶ سے بالخصوص فوجی مسلم غلبہ کا قرآنی اور اسلامی اصول معین ہوتا ہے اور وہ دوسرے مکتب فکر کے مفسرین نظام کا بیان کردہ نقطہ نظر ہے جو بالغات الفاظ و عبارات اپنے مفہوم و مدلول میں یکساں ہے۔ اس کے بنیادی نکات حصیل ہیں۔

- ۱۔ اہل ایمان اگر صابر کامل اور کل شایستہ قدم ہوں اور ضعفت و کمزوری سے بھی بری ہوں تو وہ چند دشمن نادان پر غالب ہوں گے۔ یہ اصلی اور معیاری اصول ہے جو حالتِ عزمیت میں کارگروکار ساز و کار فراہمہ تا ہے اور یہی اہل ایمان کا طرہ امتیاز رہا ہے خواہ ان کا زمانہ اور علاقہ کوئی بھی رہا ہو۔ یہ ایک طرح سے اذنی اور ابتدی قانون حق ہے۔
- ۲۔ اگر اہل ایمان میں صبر کامل اور پوری ثبات قدمی نہ ہو تو وہ ان میں کسی طرح کی فوجی کمزوری ہو تو وہ دوچینہ دشمن پر ضرور بالضرور غالب ہوں گے یہ دوسرا قانون حق ہے جو حالتِ خصت کا قانون ہے۔ یہ بھی زمانہ، علاقہ، امت وغیرہ کی بندشون سے آزاد قانون تکوینی ہے جو تمام اہل ایمان کے حق میں مطلق ہے۔

عزمیت و خصت کے دو درجاتِ تفوق و تنزل کا بیان سورہ الفاتحہ کی آیاتِ کریمہ میں آیا ہے اور ان کے اعتبار سے آیاتِ کریمہ کی تشریح یہ ہے۔

- ۱۔ آیاتِ کریمہ ۶۵ اور آیاتِ کریمہ ۶۶ میں غلبہ سے متعلق کوئی حکم دیا جا رہا ہے نہ مقابلہ و قتال کا۔ بلکہ آیاتِ اولیٰ کے صرف پہلے حصے میں بنی اسرائیل علیہ وسلم

کو حکم وامر الہی عطا ہو رہا ہے کہ وہ مونین کو جہاد پر آمادہ کریں۔ لفظیہ آیات میں حکم نہیں ہے۔
 ۲- «فَإِنْ يَكُنْ مِّنْ أَهْلِنَعَالَمِ» سے شروع ہوتے والی آیت کریمہ ۵۵ اور پوری آیت کریمہ ۵۶
 دراصل تحریضِ الہی ہے جس کے ذریعہ اللہ تعالیٰ اپنے مونوں کو بشارت دے رہا ہے کہ
 اگر تم ثابت قدم رہے اور مکروہی نہ کھانی تو وہ چند دشمن پر اور بجالتِ حرbi ضعف دو جیہے
 پر ضرور غالب رہو گے لہذا تم کو قتال و جہاد کے لیے ہر حال میں آمادہ اور تیار رہنا چاہیے۔
 ۳- ان دونوں آیات کریمیں قتال کرنے کا حکم ضرور ہے مگر دشمن کی تقداد مقرر نہیں
 کہ حالت کے تحت قتال واجب، مستحب، ناجائز تک ہو جاتا ہے۔ لہذا مقابله کرنے
 اور فرار نہ ہونے کا مفہوم موجود نہیں ہے۔ البتہ مکونی قانونِ الہی کا راز کھولا جا رہا ہے۔ جو
 بشارتِ ربی بھی ہے اور وعدہ حق بھی۔

۴- قتال پر تحریضِ نبوی ہو یا تحریضِ الہی، ہر حال میں صبر و ثباتِ قدم کا مطالیب ہے۔
 بجالتِ عزیمت کلی طور سے اور بجالتِ رخصت کچھ درجہ کم۔
 ۵- صبر و ثباتِ قدیم سے عددی قوت، جنگی طاقت، فوجی آلات، دربیت، ہکری
 تنظیم غرض کے ہر طرح کی فوقی صلاحیت بلکہ تفوق مراد ہے ضعف سے ہر طرح کی فوقی کمزوری
 اور عسکری ناتوانی مراد ہے۔ البتہ عددی قوت کو اصل مدارِ فتح و غلبہ نہیں قرار دیا گیا جیسا
 کہ عربوں میں اور بعض دوسری اقوام میں خیال تھا۔ عددی تناسب کے دھنڈنے اور چند
 یا ان دونوں سے کم ہونے پر بھی اہل ایمان کو ان کے صبر و ثبات کے بد لئے میں غلبہ و
 فتح کی بشارتِ ربی بھی اس کا وعدہ کیا گیا۔

۶- محض ایمان کافی نہیں فوجی غلبہ اور عسکری فتح کے لیے صبر و ثباتِ قدیم کو
 ایمان پر مستزاد شرط مقرر کیا گیا ہے۔

۷- غلبہ و فتحِ مسلم کے لیے ایک اور شرط "اذنِ الہی" کی مقرر کی گئی ہے۔
 بالعموم یہ "اذنِ الہی" صبر و ثبات کے ساتھ لازم و ملزم کی حیثیت رکھتا ہے کہ صبر کے
 ساتھ غلبہ و فتح لازمی ہے۔ یعنی کبھی مصلحتِ الہی کا تقاضا نہ دوسرا ہو اتو تام شرائطِ صبر و ثبات
 موجود ہونے اور تمام ضعف و مکروہی کی علامت کے مفقود ہونے کے باوجود غلبہ کا حصول
 غیر وقوع پذیر ہو سکتا ہے۔ یہ امکانی بھی ہے اور مصلحت آمیز بھی۔

۸- مصلحت آمیزی یہ ہے کہ صابر اہل ایمان اپنے اسباب و وسائل پر اعتماد کلی نہ کریں۔

طاقت کے توازن کا قرآن امول

بہر حال اللہ تعالیٰ پر توکل اور اعتماد رکھیں کہ مادی قوت کے ساتھ ساتھ عقیدہ وایان کی طاقت بھی غلبہ کے لیے لازمی ہے۔

۹۔ وہ چند دشمن پر مسلم غلبہ کے ضمن میں اللہ تعالیٰ نے ایک اور شرط عائد کی ہے کہ دشمن فتح رکھنے والے نہ ہوں۔ جیکہ دو چند دشمن پر مسلم غلبہ کی صورت میں یہ شرط نہیں رکھی گئی۔ بلکہ صرف اذنِ الہی کی شرط ہے۔ اسی کے ساتھ صبر کی شرط بھی ہے۔

۱۰۔ لہذا دو چند دشمن پر مسلم غلبہ کے لیے یہی ضروری معلوم ہوتا ہے کہ دشمن کی فوجی اور عسکری قوت پر بھی نظر رکھی جائے اور مسلمانوں کا صبر اسی کی مناسبت اور تناسب سے ہو، اس سے کم ہرگز نہ ہو۔

۱۱۔ یہی آیت کریمہ میں کم از کم عددی مسلم قوت بین مقرر کی گئی ہے۔ یہ مخفی دس یا دہائی اور صد / سیکڑہ کا دستور عرب نہیں ہے۔ بلکہ اللہ تعالیٰ نے دس کی بجائے بیس صابرین کو رکھا ہے لہذا دو چند غلبہ میں کم از کم مسلم فوج میں صابر جاہدؤں پر مشتمل ہونی ضروری ہے۔ سو اور ہزار کی تعداد یا عددی نسبت زیادہ سے زیادہ تعداد کے مقرر کرنے کے متtradف نہیں ہے۔ وہ اپر کی حدود میں سے صرف ایک حد ہے۔

۱۲۔ اسی طرح دوسری آیت کریمہ میں دو چند غلبہ اور مسلم گمراہی کی صورت میں مسلم مجاہدین کی تعداد کم از کم ایک سو ہونی ضروری معلوم ہوتی ہے کہ اس سے کم عدد کو بالخصوص دہائی کے عدد کو نہیں بیان فرمایا گیا۔ ورنہ اول آیت کی مانند یہاں بھی بیس کے عدد ہی سے آغاز کیا جانا ریا وہی نسبت عددی رکھی جاتی جو اول آیت کریمہ میں ہے۔

۱۳۔ غلبہ مسلم کو مخفی ان دونوں آیات کریمہ میں نہیں بیان کیا گیا۔ یہاں صرف ہماری اصلی اور عزمیت والی فتح اور دوسرے کم ہماری رخصت والے غلبہ کا بیان ہے، ورنہ غلبہ مسلم تو اذنِ الہی سے اور صبر و غزلیت و ثبات قدحی کی صورت میں کسی عددی نسبت و نمائش کا پابند نہیں۔ جیسا کہ اسلامی تاریخ کے واقعات سے ثابت ہوتا ہے۔